

IL-GHELMA *

(*Tifkira tat-8 ta' Settembru, 1565*)

Għannu l-Harsien ! lill-Qalbenin ta' darba,
mramma ġisimhom ta' qawwa bla qies !
Tfisser MEWT tas-SALIB jew tan-NOFS-QAMAR
it-TAQBIDA—Bandiera żzomm il-ġies.

ABJAD—safa tal-qlub,
AHMAR—dmija mxerrdin;
Qimu l-BANDIERA, u intom
tagħtu ġieh lill-MEJTIN.

Ma jiswa xejn il-ward fuq it-TIFKIRA,
xejn il-kliem u l-bandieri mifruxin;
kollox duhhan jekk ta' kull wiehed minna
il-QALB mhix SAFJA go nirien hajjin.

ABJAD.—eċċ.

Aħilfu, mela, l-LUM, irġiel, tfal, nisa,
li tqimu lill-BANDIERA tas-SAFJIN :
GHELMA !—izda tfisser dak li kulhadd jifhem,
SEDQA 'l ALLA, 's-Sultan 'l-Art tal-Maltin.

ABJAD.—eċċ.

DUN KARM

25-4-37

* *Mill-Ingliż ta' Miss May Butcher.*